

# Қарақалпақстан Республикасы Министрлер Кеңесінің Регламентіне өзгеріс хәм қосымшалар киргизилди

Алдын хабар берилгениндей, Қарақалпақстан Республикасы Министрлер Кеңесінің Юридикалық хызметі тәрәпинен “Қарақалпақстан Республикасы Министрлер Кеңесінің Регламентіне өзгеріс хәм қосымшалар киргизіў ҳаққында”ғы Министрлер Кеңесінің қарар жойбары ислеп шығарылып, жәмийетшилик додалаўы ушын [порталға](#) жайластырылған еди.

Айтып өтиў керек, бул қарар жойбарының ислеп шығылыўынан тийкарғы мақсет пуқаралар хәм ибилерменлик искерлигине тийисли қарарлар қабыл етиў процесінің ашықлығын тәмийинлеўди еле де жетилистириў, Министрлер Кеңесінің хұжжетлери тийкарында пул қаржылары ажратылыўы хәм сарыпланыўында мәмлекетлик уйымлар хәм шөлкемлер биринши басшыларының жеке жуўапкершилигин және де асырыў бойынша қосымша ис-илажларды белгилеп береді.

Усы мүнәсебет пенен, Министрлер Кеңесінің 2022-жыл 17-сентябрдеги 466-13-0-Q/22-сан қарары менен Министрлер Кеңесінің Регламентіне тийисли өзгеріс хәм қосымшалар киргизилди. Ендиликте, Министрлер Кеңесінің Регламентіне киргизилген усы өзгеріс хәм қосымшаларға муўапық:

Министрлер Кеңесі хұжжетлерінің жойбарларына физикалық хәм юридикалық шахслар ушын жуўапкерлик белгилейтуғын хуқықый нормалар киритилиўи қадаған етиледи;

хожалық басқарыўы уйымлары ўәкиллигине киретуғын мәселелер хәм корпоратив қатнасықларды нызам асты хұжжетлерин қабыллаў ямаса хәкимшилик усыллар арқалы тәртипке салыў қадаған етиледи;

пул қаржыларын ажыратыў, соның менен бирге, мәмлекетлик сатып алыўларды әмелге асырыў мәселелерине тийисли жойбарлар Министрлер Кеңесінің Коррупцияға қарсы ишки қадағалаў бөлими менен мәжбурий тәртипте келисиледи;

усыныс етилген жойбарлар хәм оған тийкар болған барлық хұжжетлер (сондай-ақ, жойбар-смета хұжжетлер)дің сапалы, хәр тәрәплеме ислеп

шығылыуы, мағлыұматлардың туўрылығы, оларды әмелге асырыўдың соңғы нәтийжелери хәм ақыбетлери, ажратылып атырған (сарыпланып атырған) пул қаржлары хәм басқа товар-материаллық байлықлардың мақсетке муўапық ажратылыуы хәм сарыпланыуы ушын мәмлекетлик уйымлар хәм шөлкемлердің биринши басшылары, сондай-ақ, тийисли тараў баслықлары жеке жуўапкер есапланады.

Қарақалпақстан Республикасының “Нормативлик хуқықый актлер ҳаққында”ғы Нызамы талапларынан келип шығып, хәммениң танысыуы ушын бул қарар рәсмий дереклерде, атап айтқанда, “Еркин Қарақалпақстан” газетасының 2022-жыл 20-сентябрь күнги 113-санында, “Қарақалпақстан таңы” газетасының 2022-жыл 24-сентябрь күнги 36-37-санында, Министрлер Кеңесиниң рәсмий веб сайтында, сондай-ақ, Өзбекстан Республикасы нызамшылық мағлыұматлары миллий базасында жәрияланды. Усы орында айтып өтиў орынлы, Министрлер Кеңесиниң Регламенти менен усы [сидтеме](#) арқалы толық танысып шығыуыңыз мүмкин.

**Ж. Идиятуллаев хәм А. Иматов**  
**(Қарақалпақстан Республикасы Министрлер Кеңесиниң Юридикалық**  
**хизмети)**